

Shree Vara Mahalakshmi vrata procedure. Scanned and posted by Meera Subbarao for

[http:// meerasubbarao.wordpress.com/](http://meerasubbarao.wordpress.com/)

All the Lakshmi songs, Shravana Haadu, Lakshmi shobhane and other info on Goddess Lakshmi can be found at the following link:

<http://meerasubbarao.wordpress.com/category/lakshmi-pooja/>

ಈ ದಿನ ಪ್ರತಿಪದಾ ಬಂದಿದ್ದರೆ ಅಥವಾ ಎಂದು ಮೊದಲು ಶುಕ್ರವಾರ ಬರುವದೋ ಅಂದಿನಿಂದ ಒಂದು ತಿಂಗಳುವರೆಗೆ ಪ್ರತಿ ಶುಕ್ರವಾರ, ಒಂದು ಗಡಿಗೆಯ (ಶುದ್ಧ ತಂಬಿಗೆಯ) ಮೇಲೆ ಶಂಖ, ಚಕ್ರ, ಪದ್ಮ, ಸ್ವಸ್ತಿಕ, ಮತ್ತು ಶ್ರೀ ಮಹಾಲಕ್ಷ್ಮಿಯ ಮುಖವನ್ನು ಬರೆದು ಒಳಗೆ ಅಕ್ಕಿ, ಅಡಿಕೆ ಬೆಟ್ಟ, ಅರಿಷಿಣ ಕುಂಕುಮ, ಅರಿಷಿಣ ಬೇರು, ಕರಿಮಣೆ ಮುಂತಾದವುಗಳನ್ನು ಹಾಕಿ ಮೇಲೆ ಮುಚ್ಚಳ ಮುಚ್ಚಿ, ಮಂಗಳಸೂತ್ರ ಕಟ್ಟಿ ಅಲಂಕೃತವಾದ ಮಂಟಪದಲ್ಲಿ ಅಕ್ಕಿ ಹಾಕಿ ಅದರ ಮೇಲೆ ಸಂಕಲ್ಪಪೂರ್ವಕ ಆ ಅಲಂಕೃತ ಗಡಿಗೆಯನ್ನು ಸ್ಥಾಪಿಸಬೇಕು. ನಂತರ ಅದರಲ್ಲಿ ವಿಧಿಪೂರ್ವಕ ಲಕ್ಷ್ಮೀದೇವಿಯನ್ನು ಆಹ್ವಾನಿಸಿ ಅರಿಷಿಣ, ಕುಂಕುಮ, ಗೆಜ್ಜೆವಸ್ತ್ರ, ಹೂವುಗಳನ್ನು ಏರಿಸಿ ತೀರ್ಥ, ಗಂಧಾಕ್ಷತೆಗಳಿಂದ ಪೂಜಿಸಬೇಕು. ದೇವರಿಗೆ ನಿವೇದಿಸಿದ ಭಕ್ಷ್ಯಗಳನ್ನು ಶುಕ್ರವಾರ ಮಹಾಲಕ್ಷ್ಮಿಗೆ ನಿವೇದಿಸಿ ಹೂರಣದ ಆರುತಿಯನ್ನು ಮಾಡಬೇಕು.

ಮನೆಯಲ್ಲಿ ಶುಕ್ರವಾರ ಗೌರೀ (ಮಹಾಲಕ್ಷ್ಮೀ) ಪೂಜೆಯ ಸಂಪ್ರದಾಯವಿಲ್ಲದವರು 'ವರಮಹಾಲಕ್ಷ್ಮೀ ಪೂಜೆ' ಇದ್ದವರು ವ್ರತಧಾರಣ ಮಾಡಿದ್ದರೆ ಶ್ರಾವಣದಲ್ಲಿಯ ೨ ನೇಯ ಶುಕ್ರವಾರ ವರಮಹಾಲಕ್ಷ್ಮೀ ಪೂಜೆಯನ್ನು ವೈಭವದಿಂದ ಆಚರಿಸಬೇಕು. ಪೂಜೆ ಮಾಡುವಾಗ ಲಕ್ಷ್ಮೀ ಹಾಡುಗಳನ್ನು ಹೇಳಬೇಕು.

೧೬ ಎಳೇ ಗೆಜ್ಜೆವಸ್ತ್ರವನ್ನು ಏರಿಸಬೇಕು. ವರಮಹಾಲಕ್ಷ್ಮೀಯ ಕಲಶದ ಪಕ್ಕದಲ್ಲಿ ೧೬ ಎಳೆಯ ಒಂದು ಚಿಕ್ಕ ದಾರವನ್ನು ಇಡಬೇಕು. ಇದಲ್ಲದೇ ೧೬ ಎಳೆಯ ಇನ್ನೊಂದು ಉದ್ದ ದಾರವನ್ನು ವರಮಹಾಲಕ್ಷ್ಮೀಯ ಹತ್ತಿರವಿಟ್ಟು ಪೂಜಿಸಿ ನಂತರ ಪೂಜೆಮಾಡುವ ಸ್ತ್ರೀಯು ತನ್ನ ಕೊಠಳಲ್ಲಿ ಕಟ್ಟಿಕೊಂಡು ವರಮಹಾಲಕ್ಷ್ಮಿಗೆ ೧೬ ಹೂರಣದ ಆರುತಿ ಮಾಡಬೇಕು. ಮುತ್ಯದೆಗೆ ಮರದ ಬಾಗಿಣ ಕೊಡಬೇಕು. ಸಂಜೆ ಸಂಪತ್ ಶುಕ್ರವಾರ ಹಾಡನ್ನು ಹಾಗೂ ೫ ಶುಕ್ರವಾರ ಹಾಡನ್ನು ಅನ್ನಬೇಕು.